

L-OMBUDSMAN EWROPEW



SOMMARJU EŻEKUTTIV U STATISTIKA

MT

rapport annwali 2006





L-OMBUDSMAN EWROPEW

SOMMARJU EŻEKUTTIV U STATISTIKA

rapport annwali 2006

© L-Ombudsman Ewropew 2007

**Id-drittijiet kollha huma riżervati.**

**Ir-riproduzzjoni għal skopijiet edukattivi u mhux kummerċjali hi permessa sakemm jiġi kkwotat is-sors.**

Ritratti:

Qoxra ta' Quddiem: © istockphoto.com/urbancow

Qoxra ta' Wara: © L-Ombudsman Ewropew

Pàġna 5: © L-Ombudsman Ewropew

**It-test sħiħ tar-rapport publikat fuq l-internet jinsab fis-sit: <http://www.ombudsman.europa.eu>**

*Printed in Belgium*

STAMPAT FUQ KARTA BAJDA MINGĦAJR KLORUR

## DAHLA

Fil-bidu ta' kull sena, nieqaf sabiex niffinalizza t-test ta' l-aktar pubblikazzjoni importanti ta' l-Ombudsman Ewropew – ir-Rapport Annwali. Il-ħsieb iffukkat mingħajr interruzzjoni hu tant meħtieġ sabiex ikun finalizzat dan id-dokument, li jippermettili mhux biss nagħmel rendikont tal-kisbiet tat-tmax-il xahar li għaddew, iżda wkoll jgħini biex nidentifika l-oqsma li jinħtieġu titjib. Il-ħsieb tiegħi fil-paġni li ġejjin hu li nwasslilkom ir-riżultati ta' din ir-riflessjoni.



### Ir-rwol ewlieni ta' l-Ombudsman – li jgħin lill-ilmentaturi

In-numru ta' ilmenti li rċieva l-Ombudsman Ewropew fl-2006 żamm qrib ir-rekord ta' livelli għoljin mil-huqa fl-2005 u fl-2004, li juri li l-ilmenti lill-Ombudsman issa stabilizzaw ruħhom mar-rata mingħajr preċedent kif kienet qabel ta' 320 ilment fix-xahar. Fil-maġġoranza tal-każijiet li daħlu fl-2006, stajt ngħin lill-ilmentatur billi nagħti bidu għal investigazzjoni, nitransferixxi l-każ lill-awtorità kompetenti, jew nagħti parir fejn wiehded għandu jirrikorri għal soluzzjoni mingħajr dewmien u effettiva tal-problema. Is-Sommarju Eżekuttiv jagħti stampa tal-każijiet indirizzati fl-2006, filwaqt li l-Kapitoli 2 u 3 tar-Rapport innifsu janalizzaw u jipprezentaw il-każijiet f'aktar dettall.

### Hafna riżultati pożittivi — Każijiet dwar l-aħjar prassi

Il-sommarji tal-każijiet inkluzi f'dan ir-Rapport fihom hafna eżempji ta' kif l-istituzzjonijiet u l-korpi Ewropej jirreagixxu pożitivament għall-problemi li jien inressaq quddiemhom. Għall-ewwel darba f'dan ir-Rapport, identifikajt sitt każijiet importanti (hekk imsejha każijiet 'saljenti') li jikkostitwixxu eżempji ta' l-aħjar prassi li nixtieq nitfa' dawl fuqhom. Dawn jinkludu każ li fih il-Kummissjoni Ewropea aċċettat li tirrevedi l-interpretazzjoni tagħha tad-Direttiva dwar il-Protezzjoni tad-Dejta wara li kkunsidrat it-tħassib taċ-ċittadin, twegiba kostruttiva mill-Bank Ewropew ta' l-Investment dwar każ ta' aċċess ta' dokumenti, u deċiżjoni tal-Parlament Ewropew li jelimina r-restrizzjoni ta' l-età fil-programm tiegħu ta' skemi ta' taħriġ. L-għan li nitfa' dawl fuq dawn il-każijiet hu li nipprezenta mudelli ta' amministrazzjoni tajba għall-istituzzjonijiet u l-korpi ta' l-UE sabiex ikunu ta' ispirazzjoni u biex iservu ta' kejl li magħhom jistgħu jitqabblu. Aktar tagħrif dwar dawn il-każijiet jinstab fis-Sommarju Eżekuttiv li jsegwi. Is-sitt każijiet ewlenin jinsabu wkoll fl-indiċi f'Anness D tar-Rapport shiħ.

### Xi opportunitajiet mitlufa

Minn meta hadt il-kariga ta' Ombudsman Ewropew fl-1 ta' April 2003, kelli l-għan li nipromwovi kultura ta' servizz fi ħdan l-amministrazzjoni ta' l-UE. Iċ-ċittadini ma jisthoqqilhomx inqas minn hekk. Il-Karta tad-Drittijiet Fundamentali tinkludi d-dritt għal amministrazzjoni tajba u għandna l-obbligu li nirrispettaw din il-wegħda li saret liċ-ċittadini Ewropej.

Kif dejjem għidt, il-mod kif l-amministrazzjoni pubblika tindirizza l-ilmenti hu kejl indikattiv ta' kemm hija mmirata lejn iċ-ċittadin. Filwaqt li diversi oqsma wrew titjib, sfortunatament is-sena 2006 rat zieda fir-rata ta' każijiet li għalaqt b'kummenti iebsin u bi tnaqqis daqstant ieħor sinifikattiv fin-numru ta' każijiet li spiċċaw b'soluzzjoni bonarja. Huwa wkoll b'dispaċir li nosserva t-tnaqqis fir-rata ta' aċċettazzjoni u implimentazzjoni mill-istituzzjonijiet tar-rakkomandazzjonijiet abbozzati mill-Ombudsman.



Dan l-izilupp għandu jhasseb lil kulmin għandu għal qalbu t-titjib tal-kuntatt bejn l-Unjoni Ewropea u ċ-ċittadini tagħha. L-ilmenti joffru opportunità biex jitrangaw il-problemi u lill-istituzzjoni jew korp konċernat biex juru li huma jieħdu bis-serjetà d-dritt fundamentali taċ-ċittadin għal amministrazzjoni tajba. Ma nafx kemm iċ-ċittadin jista' faċilment jibbilanċja stqarrijiet li jsiru ta' sikwit mill-istituzzjonijiet li jgħidu li jridu "jersqu qrib iċ-ċittadin" mal-fatt li l-istess istituzzjonijiet kemm-il darba jitilfu l-opportunità li jieħdu vantaġġ mill-opportunitajiet offruti mill-Ombudsman sabiex itejbu dawn ir-relazzjonijiet.

Parti mill-problema tinsab fil-fatt li xi wħud fi hdan l-amministrazzjoni għadhom ma jistgħux jifhmu biżżejjed u jinternalizzaw l-idea li l-prinċipji ta' amministrazzjoni tajba jitolbu mill-istituzzjonijiet u minn min jaħdem fiċ-ċivil aktar milli sempliċement tiġi evitata imġieba illegali. Ser nibqa' nishaq dwar dan il-punt ewlieni matul l-2007. Barra minhekk, bil-għan li nara li l-investigazzjonijiet tiegħi qed iħallu effett konkret u deġġemi, bi hsiebni nwettaq u nippubblika studji fl-2007 dwar x'sar mill-kummenti ulterjuri u kummenti kritiċi mogħtija fl-2006. Dan għandu jinkoraġġixxi aktar lill-istituzzjonijiet konċernati li jtejjbu l-prassi tagħhom għall-benefiċċju taċ-ċittadin.

### **Hidma ma' l-istituzzjonijiet biex tiġi promossa kultura ta' servizz**

Madwar 70% ta' l-investigazzjonijiet ta' l-Ombudsman jikkonċernaw il-Kummissjoni Ewropea. Hu għaldaqstant vitali li l-Kummissjoni tkun minn ta' quddiem biex tippromwovi kultura ta' servizz. Bl-iskop li nilhaq din il-mira, niedejt ċiklu ta' laqgħat bilaterali ma' kull Kummissarju Ewropew li huma ddisinjati sabiex jifgħu dawl fuq il-prinċipji ewlenin ta' amministrazzjoni tajba li jridu jiġu segwiti f'kull livell tal-Kummissjoni u li tingħata attenzjoni fl-oqsma fejn l-investigazzjonijiet tiegħi dwar ilmenti tawni raġuni għalxiex inkun imhasseb. It-trasparenza kif ukoll l-involviment tal-11-il Kummissarju li ltqajt magħhom s'issa juru b'mod ċar li japprezzaw il-valur li jirrispondu għall-ilmenti b'mod kostruttiv. Il-laqgħat tiegħi ma' istituzzjonijiet oħra u korpi tal-UE huma daqstant ieħor inkoraġġanti, u dettalji dwar dawn jinsabu f'Kapitlu 4 ta' dan ir-Rapport.

### **Promozzjoni ta' sussidjarità fir-rimedji**

Peress illi porzjon sinifikanti ta' ilmenti li nircievi kull sena ma jaqgħux fi hdan il-mandat tiegħi, jien komplejt bl-isforzi tiegħi matul l-2006 biex nippromwovi l-prinċipju tas-sussidjarità fir-rimedji. Hafna mill-persuni li jressqu ilment quddiem jidhru li mhumieq konxji mir-rimedji mhux gudiżżjali li għandhom għad-dispożizzjoni tagħhom fl-Istati Membri, jew li ombudsmen nazzjonali u reġjonali jistgħu jkunu kompetenti biex jitrattaw l-ilmenti tagħhom, inklużi każijiet fejn tidhol il-liġi tal-UE. In-Netwerk Ewropew ta' l-Ombudsmen hu riżors ewlieni li jgħin lill-ombudsmen nazzjonali u reġjonali jitrattaw bl-aktar mod effettiv każijiet li jinvolvu l-liġi ta' l-UE. Fl-2006, aktar minn 75% ta' l-ilmenti li rċevajt ma kinux jaqgħu taht il-kompetenza tiegħi l-aktar minhabba li kienu jitrattaw amministrazzjonijiet nazzjonali jew reġjonali fl-Istati Membri. Fil-maġġoranza ta' każijiet bħal dawn, kienu kompetenti jitrattawhom membri oħra tan-Netwerk ta' l-Ombudsmen Ewropej. F'dawn il-każijiet kollha u bil-permess minn qabel ta' l-ilmentatur, jew ittrasferejt l-ilment direttament lill-ombudsman xieraq, jew tajt parir lill-ilmentatur dwar fejn għandu jirrikorri. Filwaqt li tali trasferimenti u pariri huma bla dubju ta' utilità kbira għaċ-ċittadin, ikun hafna aħjar għaċ-ċittadini jekk jikkuntatjaw mill-ewwel lill-ombudsman kompetenti.

### **Strategija ta' komunikazzjoni immirata aħjar**

Qegħdin għalhekk naħdmu bi bzulija, permezz tan-Netwerk ta' l-Ombudsmen Ewropej, biex nidderieġu liċ-ċittadini għand l-ombudsman adattat permezz ta' tagħrif ċar u li jinftiehem dwar mezz ta' rikorsi li huma aċċessibbli għalihom fuq livell Ewropew, nazzjonali u reġjonali. Dan it-tagħrif qiegħed jingħata liċ-ċittadini permezz ta' links għal ombudsmen nazzjonali u reġjonali fuq is-sit elettroniku tiegħi, liema links kienu użati aktar minn 44 000 darba s-sena l-oħra, permezz ta' tagħrif dwar in-Netwerk li jinsab fil-pubblikazzjonijiet tiegħi, u bi preżentazzjoni kongunti ma' l-ombudsman nazzjonali jew reġjonali li jsiru matul iż-żjarat ta' tagħrif li nagħmel fl-Istati Membri.

Minbarra fl-attivitajiet li qegħdin isiru min-Netwerk, konna qegħdin nintensifikaw b'mod aktar wiesa' l-isforzi tagħna ta' komunikazzjoni. Matul is-sena żviluppajna tlett strategiji ewlenin sabiex


niłhqu l-pubbliku – strategija komprensiva tal-mezzi tax-xandir, pjan li radikalment jibdel is-sit elettroniku ta’ l-Ombudsman, u politika riċerkata b’reqqa li tista’ timmira u tilhaq lill-ilmentaturi potenzjali. Din l-istrategija aħħarija hi vitali sabiex jitnaqqas il-porzjon ta’ ilmenti li ma jaqgħux taħt il-kompetenza tiegħi. Il-ħsieb li fuqhom huma mibnija t-tlett azzjonijiet hu li jiżgura li kulmin jista’ jkollu lment ammissibbli xi jressaq lill-Ombudsman Ewropew ikun konxju dwar kif dan għandu jsir, u li daww b’ilment li ma jaqax taħt il-kompetenza tiegħi jkunu jafu għand min jirrikorru għall-għajnuna. Bl-istess mod, dawn l-attivitajiet komunikattivi għandhom iżidu l-għarfien fost il-pubbliku ġenerali dwar ir-rwol ta’ l-Ombudsman Ewropew li jara li l-amministrazzjoni ta’ l-UE tagħti kont ta’ għemilha.

### Irtir ta’ l-impjegati

X’inhi t-tifsira ta’ amministrazzjoni tajba kemm mill-perspettiva ta’ kuncett u ta’ proċedura, kif titkattar u tiġi promossa kultura ta’ servizz fi ħdan l-uffiċċju ta’ l-Ombudsman, kif jintlaħqu ċ-ċittadini hemm barra u kif tasal għal udjenzi partikolari u aktar speċjalizzati, kienu wħud mit-temi diskussi f’dettall f’Ottubru 2006 matul l-ewwel irtir għall-impjegati ta’ l-Ombudsman Ewropew li qatt sar. Irtir hu eżerċizzju ta’ riflessjoni individwali, li jinvolvi l-impjegati kollha ta’ istituzzjoni, bil-għan li jkunu żviluppati u msaħħa t-tifsira tal-valuri u tal-missjoni ta’ l-istituzzjoni, u li jippromwovi t-tħaddim effettiv tagħhom. Kull impjegat kien inkoraġġit li jagħti sehem attiv fid-diskussjonijiet, u li jesprimi/tesprimi l-opinjoni personali fuq it-temi varji tad-diskussjoni. Wara l-irtir kien hemm kunsens ġenerali dwar kemm verament l-irtir kien esperjenza utli u produttiva hafna, u li kien jisthoqqilha terġa’ ssir.

Kull attività li semmejt f’din id-daħla hi inkluża b’dettal fir-Rapport Annwali, filwaqt li verżjoni qasira ta’ ħidmet l-Ombudsman tinstab fis-Sommarju Eżekuttiv u Statistika, li hi pubblikata wkoll separatament. Nittama li ż-żewġ pubblikazzjonijiet għandhom jipprovdu rendikont sħiħ ta’ ħidmet l-Ombudsman Ewropew għall-2006 u li jinkoraġġuk titgħalliem aktar dwar l-istituzzjoni li għandi l-unur li mmexxi. Min-naħa tiegħi, inħares ‘il quddiem għal sena oħra ta’ sfidi fl-2007, bil-għan doppju li naħdem ma’ l-istituzzjonijiet sabiex jippromwovu amministrazzjoni tajba u li nerga’ niffoka l-isforzi tiegħi fil-komunikazzjoni biex daww kollha li jista’ jkollhom bżonn is-servizzi ta’ l-Ombudsman Ewropew ikunu informati kif suppost u b’mod adegwat dwar x’għandhom jagħmlu.

Strasburgu, 22 ta’ Frar 2007



P. Nikiforos DIAMANDOUROS







## SOMMARJU EŻEKUTTIV

It-tmax-il Rapport Annwali ta' l-Ombudsman Ewropew lill-Parlament Ewropew jagħti rendikont ta' l-attivitajiet ta' l-Ombudsman fl-2006. Hu r-raba' Rapport Annwali ippreżentat mis-Sur P. Nikiforos DIAMANDOUROS, li ta bidu għall-ħidma tiegħu bħala Ombudsman Ewropew fl-1 ta' April 2003.

### STRUTTURA TAR-RAPPORT

Ir-Rapport hu mqassam f'sitt Kapitoli u erba' annessi. Jibda b'daħla personali mill-Ombudsman, li fiha jirrivedi l-attivitajiet u l-kisbiet ewlenin tas-sena u l-ideat li fi hsiebu jwettaq għas-sena li jmiss. Dan is-Sommarju Eżekuttiv jikkostitwixxi l-Kapitlu 1.

Kapitlu 2 jiddeskrivi l-proċeduri ta' l-Ombudsman li bihom jitratta l-ilmenti u jmexxi l-investigazzjonijiet. Jagħti stampa ta' l-ilmenti li rċieva matul is-sena u jinkludi analiżi tematika tar-riżultati ta' każijiet magħluqa wara li ntemmet investigazzjoni. Din l-analiżi jkopri l-aktar konklużjonijiet ewlenin ta' liġi u ta' fatt li jinsabu fid-deċiżjonijiet ta' l-Ombudsman għall-2006.

Kapitlu 3 jikkonsisti f'għażla ta' ġabriet fil-qosor ta' deċiżjonijiet ta' l-Ombudsman għall-2006, li jkopri lista ta' suġġetti u ta' istituzzjonijiet involuti fl-ilmenti kif ukoll ta' inkjesti meħudha b'inizjattiva tiegħu. Il-ġabriet huma mqassma l-ewwel skond it-tip ta' konklużjoni jew ta' passi meħuda, imbagħad permezz ta' l-istituzzjoni jew korp konċernat. Ġabriet ta' deċiżjonijiet li joħroġu minn inkjesti magħmula fuq inizjattiva personali u eżempji ta' talbiet sottomessi minn ombudsmen nazzjonali u reġjonali jinsabu fl-aħħar tal-kapitlu.

Kapitlu 4 jitratta ir-relazzjonijiet ma' istituzzjonijiet u korpi oħra ta' l-Unjoni Ewropea. Jibda billi jtiffa' dawl fuq il-valur tar-relazzjonijiet kostruttivi ta' xogħol li l-Ombudsman għandu ma' l-istituzzjonijiet u l-korpi, u jkompli billi jelenka l-laqgħat u l-avvenimenti varji li seħħew f'dan ir-rigward fl-2006.

Kapitlu 5 jittellem dwar ir-relazzjonijiet li l-Ombudsman Ewropew għandu ma' l-ombudsmen nazzjonali u reġjonali fl-Ewropa u lil hinn minnha. L-attivitajiet tan-Netwerk Ewropew ta' l-Ombudsmen hu deskritt fid-dettal, filwaqt li hu nkluż ukoll is-sehem ta' l-Ombudsman f'seminars, konferenzi u laqgħat.

Kapitlu 6 jipprovdi stampa ġenerali ta' l-attivitajiet komunikattivi ta' l-Ombudsman. Il-kapitlu hu mqassam f'sitt sezzjonijiet li jkopru l-avvenimenti ewlenin tas-sena, iż-żjarat ta' tagħrif ta' l-Ombudsman, konferenzi u laqgħat li involvew lill-Ombudsman u l-staffi tiegħu, relazzjonijiet mal-mezzi tax-xandir, pubblikazzjonijiet u kuntatt *online*.

Anness A fih statistika dwar ix-xogħol ta' l-Ombudsman Ewropew għall-2006. Annessi B u Ċ jipprovdu dettalji, rispettivament, tal-baġit u tal-persunal ta' l-Ombudsman. Anness D jelenka d-deċiżjonijiet misjuba f'Kapitlu 3 bin-numru tal-każ, skond il-materja tas-suġġett, u skond it-tip ta' amminstrazzjoni hażina li kienet allegata. Jelenka wkoll il-każijiet 'saljenti' u l-każijiet kollha magħluqa b'kumment kritiku fl-2006.

### SINTEŻI

#### Il-missjoni ta' l-Ombudsman Ewropew

ÄL-uffiċċju ta' l-Ombudsman Ewropew kien stabbilit fit-Trattat ta' Maastricht bħala parti miċ-ċittadinanza ta' l-Unjoni Ewropea. L-Ombudsman jinvestiga ilmenti dwar amminstrazzjoni hażina fl-attivitajiet ta' l-istituzzjonijiet u l-korpi Ewropej, bl-eċċezzjoni tal-Qorti tal-Ġustizzja u tal-



Qorti tal-Prim'Istanza fir-rwoli ġudizzjarji tagħhom. Bl-approvazzjoni tal-Parlament Ewropew, l-Ombudsman fisser "amministrazzjoni ħażina" b'tali mod li titlob rispettu għad-drittijiet tal-bniedem, għall-istat tad-dritt u għall-prinċipji ta' amministrazzjoni tajba.

Minbarra risposti għal ilmenti minn individwi, kumpaniji u assoċjazzjonijiet, l-Ombudsman jaħdem b'mod pro-attiv billi jniedi inkjesti bl-inizjattiva tiegħu, jiltaqa' ma' Membri u ma' uffiċjali ta' istituzzjonijiet u korpi ta' l-UE, u jilhaq iċ-ċittadini sabiex jinfurmawhom dwar drittijiethom u dwar kif għandhom jeżerċitaw dawn id-drittijiet.

### Ilmenti u inkjesti matul l-2006

Matul l-2006, l-Ombudsman irċieva 3 830 ilment. Dan jissarraf fi tnaqqis ħafif (2%) meta mqabbel ma' l-2005<sup>1</sup> iżda jikkonferma wkoll stabbiltà fl-ilmenti fil-livell għoli mingħajr preċedent li ntlahaq fl-2004. Total ta' 57% ta' l-ilmenti li rċieva l-Ombudsman fl-2006 intbagħtu elettronikament, jew bl-*e-mail* jew permezz tal-formola ta' l-ilment fuq is-sit ta' l-Ombudsman. F'3 619 każ l-ilment intbagħat direttament minn ċittadini individwali, filwaqt li 211 saru minn assoċjazzjonijiet jew kumpaniji.

Fi kważi 70% tal-każijiet, l-Ombudsman seta' jgħin lill-ilmentatur billi jistħarreg il-każ, jitransferrixi l-ilment lil korp kompetenti, jew billi jagħti parir dwar fejn wiehded għandu jirrikorri għal soluzzjoni immedjata u effettiva għall-problema.

Total ta' 258 investigazzjoni ġdida nfetħet matul is-sena fuq il-bażi ta' ilmenti. L-Ombudsman beda wkoll disa' inkjesti bl-inizjattiva tiegħu. Itratta total ta' 582 talba fl-2006, li minnhom 315 tkomplew mis-sena 2005.

Bħal fi snin ta' qabel, il-biċċa l-kbira tat-talbiet u jiġifieri 387 jew 66% mit-total, ikkonċernaw il-Kummissjoni Ewropea. Peress li l-Kummissjoni hi l-istituzzjoni ewlenija li tiegħu deċiżjonijiet li għandhom effett dirett fuq iċ-ċittadin hu normali li għandha tkun il-mira ewlenija ta' l-ilmenti taċ-ċittadini. Kien hemm 74 talba (13% tat-total) dwar l-Uffiċċju Ewropew għas-Selezzjoni tal-Persunal (EPSO), 49 (8%) dwar il-Parlament Ewropew u 11 (2%) talba ikkonċernat il-Kunsill ta' l-Unjoni Ewropea.

It-tipi ewlenin ta' allegata amministrazzjoni ħażina kienu jikkonsistu f'nuqqas ta' trasparenza, li jinkludu rifjut ta' għoti ta' tagħrif (f'25% tal-każijiet), ingustizzja jew abbuż ta' poter (19%), proċeduri mhux sodisfacenti (12%), dewmien li seta' kien evitat (9%), negligenza (8%), żbalji legali (5%) u nuqqas ta' twettiq ta' obligazzjonijiet, jiġifieri nuqqas tal-Kummissjoni Ewropea li twettaq ir-rwol tagħha ta' "għassiesa tat-Trattat" fir-rigward ta' Stati Membri (4%).

Total ta' 3 540 talba individwali għal tagħrif daħlu bl-*e-mail*, imqabbel ma' madwar 3 200 kemm fl-2005 u fl-2004. Kull waħda haċet twegiba individwali minn membru kompetenti mill-istaff ta' l-Ombudsman.

### Ir-riżultati ta' l-investigazzjonijiet ta' l-Ombudsman

Fl-2006, l-Ombudsman għalaq 250 investigazzjoni, 247 minnhom kienu marbuta ma' ilmenti u tlieta inbdew b'inizjattiva personali. Stampa ġenerali tal-konklużjonijiet isegwi f'dan it-test.

#### *Ma kienx hemm amministrazzjoni ħażina*

Ma kien hemm l-ebda amministrazzjoni ħażina f'95 każ mistħarrga mill-Ombudsman. Dan ma fissirx bilfors għeluq negattiv għall-ilmentatur, li almenu jgawdi mill-benefiċċju ta' spjegazzjoni shiha mill-istituzzjoni jew korp konċernat ta' dak li għamlu, kif ukoll tal-perspettiva tal-każ mill-Ombudsman. Fost eżempji ta' każijiet ta' l-2006 fejn ma nstabitx amminsitrazzjoni ħażina kien hemm dawn li ġejjin:

<sup>1</sup> Wiehded għandu jinnota li fl-2006, 281 ilment saru dwar l-istess tema, filwaqt li fl-2005, 335 ilment ikkonċernaw l-istess tema.

- L-Ombudsman irċieva ilment dwar kif il-Bank Ewropew għall-Investiment (BEI) jitratta talbiet għal tagħrif dwar possibiltà ta' finanzjament ta' proġett fir-Repubblika Ċeka. Fir-reazzjoni tiegħu tal-bidu rigward talbiet għal tagħrif, il-BEI kien osserva f'termini generali, li r-rifjut li jagħti aċċess jirriżulta mill-politika u regoli tiegħu li kienu infurzati f'dak iż-żmien. Matul l-investigazzjoni ta' l-Ombudsman, ta' spjegazzjoni aktar speċifika, fejn irrefera għall-interess pubbliku rigward relazzjonijiet internazzjonali. L-Ombudsman ikkonkluda li l-BEI ma kisirx regoli tiegħu stess dwar aċċess ta' tagħrif u għalaq il-każ b'nota li ma nstabitx amministrazzjoni hażina. Minkejja dan, l-Ombudsman inkoraġġixxa lill-BEI biex fil-futur jikkumpla rifuż billi jgħarraf lill-persuna li tagħmel it-talba bi spjegazzjoni adegwata tar-raġunijiet għalxiex ingħata rifuż u dana qabel ma' l-problema tilhaq stadju fejn tissawwar f'ilment lill-Ombudsman. (3501/2004/PB)
- Partecipant f'kompetizzjoni miftuħa organizzata mill-Uffiċċju Ewropew għas-Selezzjoni tal-Persunal (EPSO) ilmenta ma' l-Ombudsman li l-kompetizzjoni ma kienetx trasparenti u organizzata tajjeb biżżejjed, u li l-iskandenza taż-żmien li wiehed kellu jirreġistra għat-testijiet ta' l-għażla ma ġiex rispettata. Permezz ta' l-investigazzjoni tiegħu l-Ombudsman sab li EPSO tat it-tagħrif dwar l-istadji suċċessivi tal-proċedura tal-għażla lill-kandidati fuq bażi regolari u skond il-provvedimenti tas-sejha għal espressjoni ta' interess. Hu ikkonkluda li t-tagħrif mogħti mill-EPSO kien ċar u adegwat u li ma kienx hemm istanza ta' amministrazzjoni hażina. (472/2006/DK)
- Aġenzija ta' traduzzjoni Svediża lmentat ma' l-Ombudsman dwar invit għal sottomissjoni ta' offerta maħruġ mill-Qorti tal-Ġustizzja. L-inviti kien fih rekwiżit mhux imsemmi fin-nota tal-kuntratt originali u li l-aġenzija ma setgħetx tonora. L-Ombudsman sab illi, skond ir-regoli rilevanti, kien biżżejjed li ċerti rekwiżiti jkunu speċifikati biss fl-inviti għall-offerta u mhux fin-nota tal-kuntratt ukoll. Hu ikkonkluda li l-Qorti ma biddlitx il-kundizzjonijiet matul il-proċedura, skond kif allega l-ilmentatur, u għaldaqstant ma kienx hemm amministrazzjoni hażina. (2523/2005/TN)

Anki jekk l-Ombudsman ma jsibx amministrazzjoni hażina, jista' jidentifika opportunità għall-istituzzjoni jew għall-korp li jtejjeb il-kwalità ta' l-amministrazzjoni tiegħu fil-futur. F'każijiet bħal dawn, l-Ombudsman jagħmel kummenti ulterjuri, bħalma għamel fil-każijiet li ġejjin:

- L-Ombudsman ma sab l-ebda amministrazzjoni hażina rigward deċiżjoni tal-Parlament li jirrifjuta l-offerta ta' l-ilmentatur wara sejha għal offerti. Minkejja dan, għied l-attenzjoni tal-Parlament għal stqarrija li kien għamel rigward id-diskrezzjoni fil-proċedura ta' sejha għal tenders. L-Ombudsman ikkummenta li l-istqarrija ma kienetx tidher tikkumpla s-sejha għall-offerti f'dan il-każ jew lill-prinċipji ta' amministrazzjoni tajba rigward eżerċizzju ta' poteri diskrezzjonali. (1315/2005/BB)
- L-Ombudsman issuġġerixxa lill-Uffiċċju Ewropew għas-Selezzjoni tal-Persunal (EPSO) li, kull darba li l-Awtorità li Tappunta tistenna rispons għal appell magħmul taħt Artikoli 90(2) tar-Regolamenti tal-Persunal, li jintbagħat wara l-iskandenza ta' erba' xhur mbassra, għandha tibgħat *holding reply*. Dan irriżulta minn sħarriġ li sar dwar ilment ta' kandidat li ma rnexxiex f'kompetizzjoni miftuħa. L-EPSO uriet il-preokkupazzjoni tagħha għad-dewmien f'dan il-każ. L-Ombudsman ha vantaġġ miċ-ċans mogħti minn dan l-ilment sabiex jiċċara l-awtorizzazzjoni tiegħu li jeżamina l-legalità tad-deċiżjoni tal-Bord tas-Selezzjoni. (1217/2004/OV)

#### *Każijiet trattati mill-istituzzjoni u soluzzjonijiet amikevoli*

Kull meta jkun possibbli, l-Ombudsman jipprova jikseb riżoluzzjoni pożittiva li tissodisfa kemm lill-ilmentatur kif ukoll lill-istituzzjoni li kontrihha jsir l-ilment. Il-kooperazzjoni bejn l-istituzzjonijiet u l-korpi tal-Komunità hi essenzjali għas-suċċess ta' riżoluzzjoni simili, li jgħinu biex itejbu relazzjonijiet bejn l-istituzzjonijiet u ċittadini u jista' jevita l-bżonn ta' kawżi li jieħdu ż-żmien u jiswew il-flus.

Matul l-2006, 64 każ kienu solvuti b'riżoluzzjoni ta' l-istituzzjoni jew tal-korp stess wara li tressaq l-ilment mill-Ombudsman. Fost dawn kien hemm is-segwenti:



- Il-Kummissjoni irrangāt każ ta' pagament li sar tard rigward programm ta' skambju ta' studenti li sar bejn Berlin, fil-Ġermanja, u Halton fir-Renju Unit, wara li awtorita' lokali ressqet l-ilment lill-Ombudsman. Il-Kummissjoni habbret ukoll li kienet hadet passi sabiex ittejjeb l-amministrazzjoni tagħha fil-qasam ta' ġemellaġġ ta' l-ibliet. L-Ombudsman laqa' din ir-risposta iżda zied li jkun xieraq ukoll jekk jithallas l-interess f'każijiet bħal dawn. (3172/2005/WP)
- Il-Kummissjoni qablet li għandu jithallas ammont ta' salarju li kien dovut lil uffiċjal wara li l-Ombudsman investiga l-każ. L-uffiċjal kien marad ftit wara li assumiet il-kariga tagħha, u finalment nġhatat pensjoni ta' diżabilita'. Il-Kummissjoni irrifjutat li thallasha għal żmien twil bl-iskuża li ma tatx provi li juru li l-assenza tagħha kienet dovuta għal raġunijiet ta' saħħa. Bħala riżultat ta' l-istħarriġ ta' l-Ombudsman, il-Kummissjoni aċċettat li thallas is-salarju dovut kif ukoll l-interess mitlub mill-ilmentatur. (106/2005/TN)
- Il-Kumitat tar-Reġjuni ta lura spejjeż ta' invjaġġar lil kandidat li qagħad għal intervista ta' xogħol u aċċetta li jhallas interess, wara li l-Ombudsman ittratta l-każ. Fir-risposta tiegħu għall-punt imqajjem mill-ilmentatur li l-proċedura ta' rimborsar għandha titjeb, il-Kumitat sostna li d-dewmien kienu riżultat ta' ċirkostanzi eċċezzjonali u li l-proċeduri ma kellhomx bżonn reviżjoni. F'kummenti ulterjuri, l-Ombudsman issuggeriixxa li l-livelli amministrattivi tal-Kumitat kellhom jitjebu iżjed kieku kellhom jiġu segwiti l-files ta' pagament kif seħħ f'dan il-każ. Dan seta' jsir billi jkun kuntattjati applikanti li kellhom dokumenti nieqsa u li, f'każ ta' dewmien, l-applikanti jinżammu informati b'dan id-dewmien u għal-liema raġunijiet. (800/2006/WP)

Jekk stħarriġ iwassal għal sejbien ta' amministrazzjoni hażina, l-Ombudsman dejjem jipprova jsir soluzzjoni fejjieda jekk ikun possibbli. F'xi każijiet, soluzzjoni amikevoli tista' tintlaħaq jekk l-istituzzjoni jew il-korp konċernat joffri kumpens lill-ilmentatur. Offerta simili ssir *ex gratia*, jiġifieri mingħajr ammissjoni ta' htija legali u mingħajr ma' jinholoq preċedent legali.

Matul l-2006, 28 soluzzjoni amikevoli kienu proposti. Tlett każijiet, inklużi tnejn fejn il-proposta saret matul l-2005, ingħalqu matul is-sena wara li ntlahqet soluzzjoni amikevoli. Fl-aħħar ta' l-2006, 27 proposta għal soluzzjoni amikevoli kienu għandhom qegħdin jiġu ikkunsidrati. Minn fost is-soluzzjonijiet simili miksuba fl-2006 kien hemm dawn li ġejjin:

- Il-Bank Ewropew għall-Investiment (BEI) ta aċċess parzjali għall-pubbliku għal rapport ta' kontabilità wara ilment li sar lill-Ombudsman. Barra minn hekk, aċċetta li jagħti lill-kumpanija privata rilevanti aċċess lil partijiet mir-rapport li speċifikament ikkonċernaw lill-grupp li għalih kienet tappartjeni l-kumpanija. Ir-rapport kien jitratta proġett finanzjat mill-UE fl-Afrika li ha sehem fih il-grupp. L-Ombudsman laqa' t-tendenza kostruttiva ta' l-BEI bħala mudell għal aċċess għal dokumenti fil-futur. (1776/2005/GG)
- Il-Kummissjoni aċċettat li tirrevedi l-interpretazzjoni tagħha tad-Direttiva Ewropea għall-Protezzjoni tad-Dejta<sup>2</sup> wara ilment li sar minn ċittadin Ġermaniż. Skond l-ilmentatur l-awtoritajiet pubbliċi ta' l-Istat ta' Amburgu mexxew data personali b'mod illegali lil intrapriżi meta kienu jafu li din ta' l-aħħar kienet se tintuża għal skopijiet ta' bejgħ dirett fis-suq. Il-Kummissjoni fil-bidu stqarret li d-Direttiva għall-Protezzjoni tad-Dejta ma kienetx tagħti protezzjoni simili f'każ ta' din l-eventwalita'. Wara l-intervent ta' l-Ombudsman, aċċettat li tirrevedi l-konklużjoni tagħha. (2467/2004/PB)
- Wara l-intervent ta' l-Ombudsman fil-każ, l-Aġenzija Ewropea tas-Sigurta' ta' l-Avjazzjoni (*European Aviation Safety Agency, EASA*) aċċettat li thassar l-irkupru skedat ta' *allowances* li thallsu lill-ilmentatur. L-Ombudsman sab li l-EASA kienet naqset milli tagħti tagħrif komplut lill-ilmentatur li seta' jwassal biex ġie żgwidat, u ippropona soluzzjoni amikevoli fejn l-EASA tikkonsidra li tikkancella ta' l-inqas parti mill-*allowances*. L-EASA baqgħet issostni l-fehma tagħha li ma kienx hemm amministrazzjoni hażina iżda "wara li ikkunsidrat in-natura unika ta'

2

Direttiva 95/46 tal-Parlament u tal-Kunsill ta' l-24 ta' Ottubru 1995 dwar il-protezzjoni ta' l-individwi fir-rigward ta' l-ipproċessar ta' data personali u dwar il-moviment hieles ta' dan it-tip ta' data, GU, 1995 L281, paġna 31.



dan il-każ u peress li għandha l-akbar rispett lejn l-opinjoni ta' l-Ombudsman", hażżret l-irkupru b'mod shih. (1729/2005/(PB)JF)

### *Kummenti kritiċi, rakkomandazzjonijiet abbozzati u rapporti speċjali*

Jekk mhix possibbli soluzzjoni amikevoli jew jekk is-soluzzjoni ma rnexxietx, l-Ombudsman jew jagħlaq il-każ b'kumment kritiku għall-istituzzjoni jew korp konċernat jew jabbozza rakkomandazzjoni.

Kumment kritiku normalment issir jekk (i) mhux aktar possibbli għall-istituzzjoni konċernata li telimina l-istanza ta' l-amministrazzjoni hażina, (ii) l-amministrazzjoni hażina jidher li ma jkollhiex implikazzjonijiet ġenerali, u (iii) ma jkunx hemm bżonn ta' azzjoni ta' monitoraġġ sussegwenti mill-Ombudsman. Kumment kritiku tikkonferma lill-ilmentatur li l-ilment tiegħu jew tagħha hu ġustifikat u juri lill-istituzzjoni jew lill-korp konċernat fejn ikun żbalja, sabiex jgħinu jevita amministrazzjoni hażina fil-futur. Fl-2006 l-Ombudsman għalaq 41 sħarriġ b'kummenti kritiċi. Per eżempju:

- L-Ombudsman ikkritika lill-Kummissjoni talli ma haditx passi ulterjuri biex il-Ġermanja tiġi in regola ma' sentenza tal-Qorti Ewropea tal-Ġustizzja li tikkonċerna Regolament ta' l-Ippakkettjar Ġermaniż. Dan sar wara ilment li għamli diversi kumpaniji Ewropej li jipproduċu xorb dwar l-inattività ta' l-Kummissjoni fil-qasam. Il-Qorti kienet iddeċidiet li r-Regolament ta' l-Ippakkettjar Ġermaniż għal ċertu xorb kien johloq xkiel fin-negozju fi hdan il-Komunita'. In vista tal-fatt li wahda mill-proċeduri ta' ksur kontra r-Regolament Ġermaniż kienet għadha fis-seħh, l-Ombudsman ikkunsidra li fehmtu, li esprimiha f'kumment kritiku, setgħet tiġi trattata mill-Kummissjoni fil-kuntest ta' dik il-proċedura. (1037/2005/GG)
- L-Ombudsman ikkritika l-EPPO talli ma tatx tagħrif mitlub minn kandidat għal kompetizzjoni miftuħa biex jgħinu jifhem il-marki li gab f'eżami ta' traduzzjoni li m'għaddhiex minnu. EPPO lanqas ma argumentat li l-għoti ta' tagħrif kien se jinvolvi piż amministrattiv li ma kienx raġonevoli u lanqas ma indikat raġunijiet oħra validi talli ma tatx dan it-tagħrif lill-ilmentatur. (674/2004/PB)
- L-Ombudsman ikkritika lill-Kummissjoni talli rrifjutat li tagħti aċċess għal dokumenti lill-għaqda mhux governattiva (NGO) ambjentali *Friends of the Earth*. Id-dokumenti jikkonċernaw materji xjentifiċi dwar is-sigurezza ta' ikel li hu ġenetikament modifikat (*genetically modified, GM*) li l-Kummissjoni kienet issottomettiet lill-Organizzazzjoni Dinjija tal-Kummerċ (*World Trade Organisation, WTO*). B'riferenza għall-fatt li aċċess pubbliku ristrett għandu jkun interpretat u applikat strettament, l-Ombudsman sab li f'dan il-każ il-Kummissjoni kienet addottat interpretazzjoni permissiva u estensiva tal-provizjonijiet rilevanti. (582/2005/PB)

Hu importanti għall-istituzzjonijiet u l-korpi li jsegwu r-kummenti kritiċi mill-Ombudsman, u jieħdu azzjoni biex isolvu problemi pendenti biex b'hekk tkun evitata amministrazzjoni hażina fil-futur. Matul l-2007, l-Ombudsman għandu l-hsieb li jagħmel u jippubblika studju tas-segwitu tar-kummenti kritiċi li saru fl-2006 mill-istituzzjonijiet involuti. Studju bħalu għandu jsir dwar l-azzjoni li ttiehdet in-segwitu ta' kumment kritiku li sar fi 38 każ matul l-2006.

Fil-każijiet fejn l-azzjoni ta' segwitu mill-Ombudsman ma tidhirx biżżejjed, jiġifieri fejn hu possibbli għall-istituzzjoni li tneħhi l-amministrazzjoni hażina, jew fil-każijiet fejn l-amministrazzjoni hażina kienet partikolarment serja jew li kellha implikazzjonijiet ġenerali, l-Ombudsman normalment jabbozza rakkomandazzjoni lill-istituzzjoni jew lill-korp konċernat, li min-naha tagħha jkollha tagħti tweġiba dettaljata lill-Ombudsman fi żmien tliet xhur.

Matul l-2006 saru 13-il rakkomandazzjoni abbozzata. Barra minn dawn, għaxar rakkomandazzjonijiet abbozzati ta' l-2005 wasslu għal deċiżjoni fl-2006. Erba' każijiet ingħalqu matul is-sena meta rakkomandazzjoni abbozzata kienet aċċettata mill-istituzzjoni. Żewġ każijiet wasslu għal rapport speċjali lill-Parlament Ewropew. Disa' każijiet ingħalqu għal raġunijiet oħra. Fl-aħħar ta' l-2006, disa' rakkomandazzjonijiet abbozzati kienu għandhom qegħdin jiġu kunsidrati, inkluż wahda li saret fl-2004. Ir-rakkomandazzjonijiet abbozzati magħmula fl-2006 kienu jinkludu dan li ġej:



- L-Ombudsman inkoraġġixxa lill-Kummissjoni biex titratta malajr kemm jista' jkun ilment dwar id-Direttiva Ewropea dwar il-Ħinijiet tax-Xoghol. Tabib Ġermaniż ilmenta li l-Ġermanja kienet qeghda tikser id-Direttiva fejn jikkonċerna t-tobba fl-isptarijiet u fil-ħinijiet li jistgħu jiġu msejha. Il-Kummissjoni sostniet li emendi għad-Direttiva kienu imminenti. L-Ombudsman, iżda, ikkunsidra li l-Kummissjoni ma kienetx intitolata li tipposponi għal żmien indefinit it-trattament ta' l-ilment bl-iskuża li d-Direttiva għandha tiġi emendata f'xi żmien fil-futur. (3453/2005/GG)
- L-Ombudsman appella lill-Kummissjoni biex tikkoreġi tagħrif żbaljat u li jista' jiżvija li jinsab f'fuljetti, powsters u prezentazzjoni ta' video dwar id-drittijiet tal-passiġġieri. Dan sar fuq ilment ta' żewġ assoċjazzjonijiet tal-linji ta' l-ajru. Huma ikkritikaw it-tagħrif provdut mill-Kummissjoni dwar id-drittijiet tal-vjaġġaturi għal kumpens u għal assistenza f'każ li ma jithallewx jirkbu, li jithassru t-titjiriet jew id-dewmien fit-tul. Għalkemm l-Ombudsman ma sabx l-ilmenti kollha ta' l-ilmentaturi kienu ġustifikati, identifika ċerti frażijiet li kienu skorretti u li jiżvijaw fil-materjal li fih it-tagħrif u talab lill-Kummissjoni sabiex tikkoreġihom. (1475/2005/(IP)GG and 1476/2005/(BB)GG)

L-opinjoni dettaljata tal-Kummissjoni dwar ir-rakkomandazzjonijiet abbozzati f'każ 3453/2005/GG kellha tiġi komunikata f'Diċembru 2006, u f'każijiet 1475/2005/(IP)GG u 1476/2005/(BB)GG, f'Marzu 2007. Peress li dawn l-inkjesti kienu għadhom miftuħa sa l-aħħar ta' l-2006, ma jidhrux f'Kapitlu 3 tar-Rapport.

Fost ir-rakkomandazzjonijiet abbozzati li kienu aċċettati fl-2006 kien hemm is-segwenți:

- Il-Kummissjoni aċċettat il-konklużjoni ta' l-Ombudsman, u ikkonfermat li se taħdem biex twettaq sforz simili, u jiġifieri li prassi amministrattiva tajba tirrekjedi it-tiftix għal-kjarifikazzjoni ta' stqarrijiet magħmula waqt laqgħa ta' Kumitat Reġjonali Parlamentari Ġermaniż. Dan ħareġ minn rakkomandazzjoni abbozzata li fiha l-Ombudsman heġġeġ lill-Kummissjoni sabiex tieħu l-aħjar passi biex tiżgura jekk il-bejgħ ta' kumpanija ta' l-istat fil-Ġermanja kinitx tinvolvi elementi ta' għajjnuna mill-istat. Skond l-ilmentatur, kien hemm bżonn ta' kjarifika ta' stqarrijiet li saru f'laqgħa ta' Kumitat Reġjonali Parlamentari Ġermaniż fejn kien suggerit li kien hemm għajjnuna mill-istat. (642/2004/GG)
- Il-Kummissjoni aċċettat rakkomandazzjoni abbozzata li fiha l-Ombudsman stedinha tadotta deċiżjoni mill-aktar fis possibbli u tikkomunika d-deċiżjoni tagħa lill-ilmentatur u dana f'każ ta' ilment ta' ksur ta' dritt. Negożjant tal-karozzi Daniż irrikorra għand l-Ombudsman b'allegazzjoni li l-Kummissjoni ma onoratx il-wegħda tagħha li tasal għal konklużjoni dwar l-ilment tiegħu ta' ksur ta' dritt li jinvolvi t-tassazzjoni Daniża ta' karozzi importati. (956/2004/PB)

Jekk istituzzjoni jew korp Komunitarju ma jirrispondix b'mod sodisfaċenti għal rakkomandazzjoni abbozzata, l-Ombudsman jista' jibgħat rapport speċjali lill-Parlament Ewropew. Dan jikkostitwixxi l-arma finali ta' l-Ombudsman u hu l-aħħar pass ta' sustanza li jista' juża fit-trattament ta' każ, peress li l-adozzjoni ta' riżoluzzjoni u l-eżerċizzju tal-poteri Parlamentari hu kwistjonijiet riżervati għall-ġudizzju politiku. Saru żewġ rapporti speċjali fl-2006:

- L-Ombudsman appella lill-Kunsill sabiex jikkunsidra l-għażla tal-lingwi użati fis-siti elettronici tal-Presidenzi ta' l-UE. Dan ħareġ minn ilment minn assoċjazzjoni Ġermaniża li sostniet li dawn is-siti elettronici għandhom ikollhom verżjoni Ġermaniża apparti dik Ingliża u Franciża. Il-Kunsill argumenta li l-Istat Membru li jkollu l-Presidenza hu unikament responsabbli għas-sit elettroniku. L-Ombudsman ma qabilx, u bħala riżultat tar-rifjut tal-Kunsill tar-rakkomandazzjoni abbozzata minnu, l-Ombudsman ressaq il-kwistjoni quddiem il-Parlament Ewropew. (1487/2005/GG)
- F'rapport speċjali għall-Parlament, l-Ombudsman sostna li l-argument tal-Kummissjoni li ma setgħatx tilhaq kunsens politiku dwar kif kellha tipproċedi ma kienx jehlisha mid-dmir li titratta b'mod xieraq ilment ta' ksur ta' dritt. Fornitur Ġermaniż ta' servizz ta' mhatri sportivi ilmenta mal-Kummissjoni wara li awtoritajiet Ġermaniżi ordnawlu jieqaf joffri s-servizzi tiegħu, u b'hekk ġegħluh jagħlaq in-negożju tiegħu. F'għajnejn l-ilmentatur, din kienet tikkostitwixxi

ksur tal-liberta' li joffri servizzi. Wara li kien sottomess rapport speċjali, il-Kummissjoni informat lill-Parlament u lill-Ombudsman li kienet ħadet deċiżjoni dwar il-ksur fl-ilment. (289/2005/GG)

### Inkjesti li saru b'inizzjattiva tiegħu stess

L-Ombudsman juża l-poter tiegħu sabiex iniedi inkjesti b'inizzjattiva tiegħu stess f'żewġ istanzi. L-ewwelnett jista' jinvestiga possibilita' ta' każ ta' amministrazzjoni ħażina meta ilment jiġi sottomess minn persuna mhux awtorizzata (cioe, meta ilmentatur ma jkunx ċittadin jew residenti fl-Unjoni jew persuna legali f'uffiċċju registrat fi Stat Membru). Hames inkjesti simili infetħu fl-2006. L-Ombudsman jista' wkoll juża l-poter ta' l-inizzjattiva tiegħu biex jitratta dak li jidher li tkun problema sistematika fl-istituzzjonijiet. Għamel dan f'erba' okkażjonijiet fl-2006, inklużi dawn iż-żewġ istanzi:

- L-Ombudsman talab lill-Kummissjoni biex tinvestiga l-possibilita' ta' zieda fl-użu tal-medjazzjoni biex jissolva tilwim li jinholq minn kuntratti finanzjati minnha. Il-Kummissjoni wiegħbet pożitivament billi għamlet impenn biex fil-futur tinkoraġġixxi metodi alternattivi ta' riżoluzzjoni ta' tilwim billi tinkludi klawżola fil-kuntratti ta' *standard procurement* li toffri medjazzjoni bħala għażla. Fl-għeluq ta' l-investigazzjoni, l-Ombudsman saqsa lill-Kummissjoni biex tipprovdi tagħrif sat-30 ta' Gunju 2007 dwar dak li ġara in segwitu kemm rigward il-klawżola ta' medjazzjoni u anki dwar l-isforzi ta' l-istituzzjoni li testendi l-użu tal-medjazzjoni biex tinkludi tilwim dwar *grants*. L-Ombudsman tefa' wkoll dawl fuq l-importanza li tkun rakkomandata l-medjazzjoni f'tilwim bejn kuntratturi u *sub-contractors*. (OI/1/2006/TN)
- F'Jannar 2006, l-Ombudsman fetaħ inkjesta b'inizzjattiva personali dwar ir-regoli u l-politika tal-Parlament Ewropew dwar l-għola limitu ta' eta' fil-programmi tiegħu ta' apprendistat. Fir-rakkomandazzjonijiet tiegħu l-Ombudsman irreferagħal (i) Artikoli 21 tal-Karta dwar id-Drittijiet Fundamentali ta' l-Unjoni Ewropea, li jitratta n-nuqqas ta' diskriminazzjoni, (ii) ġurisprudenza riċenti tal-Qorti tal-Ġustizzja li tirrifletti l-prinċipju ta' nuqqas ta' diskriminazzjoni fuq bażi ta' eta' bħala prinċipju ġenerali tal-ligi Komunitarja, u (iii) id-deċiżjoni tal-Kummissjoni, wara rakkomandazzjoni magħmula mill-Ombudsman, li mill-15 ta' Frar 2006 ma jibqax japplika l-għola limitu ta' eta' rigward il-programm tagħha ta' apprendistat. (OI/3/2006/BB)

### Każijiet saljenti jagħtu eżempju ta' l-aħjar prassi

Ir-risposti hawn fuq imsemmija tal-Kummissjoni Ewropea dwar l-inizzjattiva personali ta' l-Ombudsman dwar il-medjazzjoni (OI/1/2006/TN) u tal-Parlament Ewropew dwar l-investigazzjoni mibdija fuq inizzjattiva personali dwar possibilita' ta' diskriminazzjoni fuq bażi ta' eta' (OI/3/2006/BB) joffru eżempji ħajja ta' l-aħjar prassi li jirrikjedu inkluzjoni fost il-“każijiet saljenti” li dehru fir-Rapport Annwali ta' l-Ombudsman fl-2006. Dawn iservu wkoll bħala mudell għall-istituzzjonijiet u l-korpi l-oħra Ewropej fit-terminu ta' x'inhi l-aħjar reazzjoni għall-kwistjonijiet imqajjma mill-Ombudsman. Il-Kummissjoni kompliet turi il-ħegġa tagħha li taħdem b'mod kostruttiv ma' l-Ombudsman fil-każ hawn fuq imsemmi billi qablet li tirrivedi l-interpretazzjoni tagħha tad-Direttiva Ewropea dwar il-Protezzjoni tad-Dejta (2467/2004/PB). Billi iddakret mill-argumenti ta' l-Ombudsman u mit-tħassib ta' l-ilmentatur, hi uriet li lesta tpoġġi liċ-ċittadin fiċ-ċentru ta' l-attività tagħha. L-Ombudsman japplawdi din l-imġieba.

Eżempju ieħor ta' rispons kostruttiv mill-istituzzjonijiet fl-2006 intwera f'każ 106/2005/TN, ikkwotat diġa', fejn il-Kummissjoni qablet li tirrisolvi ammont pendenti li kien dovut lil uffiċjal bħala parti mis-salarju tagħha, flimkien ma' l-interessi. L-Aġenzija Ewropea għas-Sigurtà ta' l-Avjazzjoni (EASA) ipprovidet eżempju ta' vera kultura ta' servizz meta minkejja li baqgħet issostni li ma kienx hemm amministrazzjoni ħażina, qablet mas-soluzzjoni amikevoli ta' l-Ombudsman (ara 1729/2005/JF hawn fuq). Fl-aħħarnett, il-metodu innovattiv li permezz tiegħu l-Bank Ewropew għall-Investment (BEI) laqa' talba ta' ilmentatur li jingħata aċċess għal rapport ta' kontabilita' fil-każ 1776/2005/GG, filwaqt li fl-istess hin ipproteġa l-interessi leġittimi ta' terzi persuni, holoq eżempju ta' kif ilment jiġi mwieġeb u jservi ta' mudell għal aċċess futur għal każijiet dwar dokumenti.





## Aktar analizi

L-aħħar sezzjoni ta' Kapitolu 2 tar-Rapport Annwali fiha diskussjoni ta' dawn u ta' każijiet oħra minn perspettiva ta' kategoriji tematiċi kif ġej: (i) trasparenza, inkluż aċċess għal dokumenti u għal tagħrif, kif ukoll dwar protezzjoni ta' dejta, (ii) il-Kummissjoni bħala għassiesa tat-Trattat, (iii) offerti, kuntratti u għotjiet, u (iv) kwistjonijiet ta' persunal, inkluż reklutaġġ.

Kapitolu 3 tar-Rapport fih gābriet fil-qosor ta' 59 minn total ta' 250 deċiżjoni li għalqu każijiet fl-2006. Is-sommarji jirriflettu firxa ta' suġġetti u ta' istituzzjonijiet koperti mill-investigazzjonijiet ta' l-Ombudsman u tat-tipi ta' konklużjonijiet differenti.

Deċiżjonijiet li għalqu każijiet kienu normalment pubblikati fuq is-sit elettroniku ta' l-Ombudsman (<http://www.ombudsman.europa.eu>) bl-Ingliż u, jekk differenti minn din, fil-lingwa ta' l-ilmentatur.

## Relazzjonijiet ma' l-istituzzjonijiet u korpi ta' l-UE

Relazzjonijiet kostruttivi ma' istituzzjonijiet u korpi ta' l-UE hi essenzjali biex l-Ombudsman iwettaq il-hidma tiegħu favur iċ-ċittadin b'mod effettiv. Il-koperazzjoni tiegħu l-forma ta' laqgħat regolari u ta' avvenimenti kongunti. L-Ombudsman juża opportunitajiet offruti minn dawn il-laqgħat biex jispjega r-rwol tiegħu fil-promozzjoni ta' amministrazzjoni tajba fi hdan l-istituzzjonijiet u l-korpi.

Kellhom importanza partikolari l-laqgħat bilaterali li saru ma' Kummissarji Ewropej fl-2006 biex jiddiskuti l-hidma tal-proċedura ġdida tal-Kummissjoni biex titratta ma' l-inkjesti ta' l-Ombudsman li kienet introdotta f'Novembru 2005. F'Ġunju, l-Ombudsman kellu laqgħa li kienet produttiva ħafna ma' l-impiegati tal-Kummissjoni li huma responsabbli li jikkoordinaw l-andament ta' l-inkjesti ta' l-Ombudsman. Kienu kruċjali fil-koordinazzjoni tal-laqgħat kemm il-Viċi-President tal-Kummissjoni Margot WALLSTRÖM, li hi responsabbli fost l-oħrajn għar-relazzjonijiet ma' l-Ombudsman, kif ukoll is-Segretarju-Ġenerali tal-Kummissjoni Catherine DAY. Is-Sin. WALLSTRÖM indirizzat ukoll lill-istaff ta' l-Ombudsman fi Strasburgu f'Diċembru fejn tat stampa ġenerali ta' l-isforzi li l-Kummissjoni kienet qegħda tagħmel biex ittejjeb ir-relazzjoni tagħha ma' iċ-ċittadin.

L-Ombudsman kompla jibni fuq ir-relazzjonijiet ta' hidma kostruttiva ma' l-MPE fl-2006. Apparti sensiela ta' laqgħat individwali mal-Membri, is-Sur DIAMANDOUROS ha sehem, matul is-sena, f'erba' laqgħat mal-Kumitat tal-Petizzjonijiet fl-2006, li matulhom ippreżenta r-Rapport Annwali u r-Rapport Speċjali li koprew firxa ta' suġġetti. Fuq talba tal-Kumitat, l-Ombudsman kien ukoll irrapreżentat minn staff tiegħu f'kull laqgħa miżmuma mill-Kumitat matul is-sena in kwistjoni.

Fl-2006 l-Ombudsman kompla bl-isforzi tiegħu sabiex jilhaq istituzzjonijiet u korpi oħra. F'Marzu ltaqa' mal-Presidenti tal-Qorti tal-Ġustizzja, tal-Qorti tal-Prim'Istanza u tat-Tribunal tas-Servizz Ċivili, mal-President tal-Qorti ta' l-Awdituri, u l-President tal-Bank Ewropew għall-Investment, fil-Lussemburgu. F'Ottubru ltaqa' mad-Diretturi ta' l-Aġenzija Ewropea għar-Rikostruzzjoni u iċ-Ċentru Ewropew għall-Iżvilupp ta' Tahriġ Vokazzjonali fil-Greċja. Matul is-sena għamel ukoll preżentazzjonijiet dwar hidmietu lil gruppi varji ta' staffi fl-istituzzjonijiet Ewropej fi Brussell, Lussemburgu u Strasburgu.

Bil-għan li jiġi żgurat l-aħjar servizz possibbli għaċ-ċittadini, l-Ombudsman iffirma numru ta' ftehim importanti matul l-2006.

F'Marzu iffirma ftehim ġdid mal-Parlament, li jkopri kooperazzjoni f'oqsma bħal politika ta' bini, teknoloġija ta' l-informatika u komunikazzjoni. Il-ftehim il-ġdid għandu jgħin lill-Ombudsman jaqgħmel l-aktar użu għaqli mir-riżorsi mogħtija lill-kariga tiegħu filwaqt li tkun żgurata awtonomija assoluta f'hidmietu.

Ftehim ieħor importanti iffrimat fl-2006 kien il-Memorandum ta' Ftehim mas-Superviżur Ewropew għall-Protezzjoni tad-Dejta. L-għan ta' dan il-ftehim kien li jiżgura trattament kostanti ta' ilmenti li jirrigwardjaw protezzjoni ta' dejta u biex tiġi evitata dupplikazzjoni għal xejn. L-Ombudsman u

s-Superviżur tal-Protezzjoni tad-Dejta, is-Sur Peter HUSTINX, iffirmaw il-Memorandum ta' Ftehim fi Brussel fit-30 ta' Novembru.<sup>3</sup>

Aktar kmieni f'dik il-ġurnata, l-Ombudsman iffirma ftehim mal-Gvern Spanjol li jagħti poter liċ-ċittadin biex jilmenta ma' l-Ombudsman Ewropew f'xi waħda mil-lingwi ko-uffiċjali ta' Spanja (Bask, Katalan/Vanlenzjan, u Galizjan). Permezz ta' l-iffirmar tal-ftehim, l-Ombudsman mexxa l-prattika tiegħu mal-konklużjonijiet ta' Ġunju 2005 tal-Kunsill ta' l-UE li jipprovdu għall-użu ta' dawn il-lingwi biex iħaffu l-komunikazzjoni taċ-ċittadini ma' l-istituzzjonijiet ta' l-UE. Ir-Rappreżentant Permanenti ta' Spanja fl-UE, l-Ambaxxatur Carlos BASTARRECHE SAGÜES, iffirma l-ftehim f'isem il-Gvern Spanjol.

### Relazzjonijiet ma' Ombudsmen u korpi simili

L-Ombudsman Ewropew jikkoopera mill-qrib ma' awtoritajiet korrispondenti f'livell nazzjonali, reġjonali u lokali biex jiżgura li l-ilmenti taċ-ċittadini dwar il-liġi ta' l-UE ikunu qegħdin jiġu trattati b'immedjatezza u effettività. Dan hu partikolarment importanti peress li ħafna ilmentaturi jirrikorru għand l-Ombudsman Ewropew meta jkollhom problemi ma' amministrazzjoni nazzjonali, reġjonali jew lokali. F'ħafna każijiet Ombudsman ta' pajjiż konċernat jista' jipprovdi rimedju effettiv. Din il-kooperazzjoni hi ugwalment vitali biex żviluppi importanti jkunu segwiti fid-dinja ta' l-Ombudsmen, fi skambju ta' tagħrif dwar il-liġi ta' l-UE u fi qsim ta' l-aħjar Prattika. Fil-biċċa l-kbira din il-kooperazzjoni tiffirma ruhha taħt l-awspicju tan-*Network Ewropew ta' l-Ombudsmen*, għalkemm l-Ombudsman Ewropew jiehu sehem ukoll f'konferenzi, seminars u laqgħat barra min-*Network*.

#### *In-**Network** ta' l-Ombudsmen Ewropej*

In-*Network* ta' l-Ombudsmen Ewropej issa jnvolvi kważi 90 uffiċċju f'31 pajjiż, u jkopri l-livelli nazzjonali u reġjonali fi ħdan l-Unjoni, kif ukoll il-livell nazzjonali tal-pajjiż applikanti għal sħubija fl-UE bl-addezzjoni tan-Norveġja u l-Iżlanda. In-*Network* iservi bħala mekkanizmu effettiv għal kooperazzjoni dwar trattament ta' każijiet. Meta jkun possibbli, l-Ombudsman Ewropew jitransferixxi każijiet direttament lill-ombudsmen nazzjonali jew reġjonali jew jagħti pariri siewja lill-ilmentaturi. Matul l-2006, l-Ombudsman ta parir lil 828 ilmentatur sabiex jirrikorru għand ombudsman nazzjonali jew reġjonali u trasferixxa 363 ilment (li minnhom 270 kienu fuq l-istess suġġett) direttament lill-ombudsman kompetenti.

Minbarra skambji informali regolari ta' tagħrif mifrux man-*Network*, teżisti proċedura speċjali li permezz tagħha Ombudsmen nazzjonali jew reġjonali jistgħu jitolbu għal tweġiba bil-miktub dwar mistoqsi dwar liġi ta' l-UE u l-interpretazzjoni tagħha, inkużi rikjesti li jinqalgħu fit-trattament ta' każijiet speċifiċi. L-Ombudsman Ewropew jew jipprovdi t-tweġiba direttament jew, jekk tkun aktar xierqa, jgħaddi r-rikjesta lil istituzzjoni jew korp ieħor ta' l-UE għal risposta. Fl-2006 intlaqgħu żewġ talbiet simili (waħda minn Ombudsman nazzjonali u oħra minn wieħed reġjonali) u tlieta ngħalqu (inklużi tnejn miġjuba mill-2005). Dettalji tal-mistoqsijiet huma provduti f'Kapitlu 3.

In-*Network* hu ugwalment attiv fil-bdil ta' esperjenzi u ta' l-aħjar prassi – għanijiet li jipprova jilhaq permezz ta' seminars u ta' laqgħat, fuljett regolari, forum ta' diskussjoni elettronika u servizz ta' aħbarijiet elektroniku ta' kuljum.

Seminars għal Ombudsmen nazzjonali u reġjonali jinżammu kull sena alternattiva u huma organizzati konguntament bejn l-Ombudsman Ewropew u l-korrispondenti nazzjonali jew reġjonali. Il-*Flames Seminar* ta' Ombudsmen Reġjonali ta' Stati Membri ta' l-UE, organizzat mill-Ombudsman għall-Gvern Lokali għall-Ingilterra, is-Sur Tony REDMOND, u l-Ombudsman Ewropew, sar f'Londra bejn id-19 u l-21 ta' Novembru. Madwar 80 parteċipant minn kull wieħed mis-sitt pajjiżi li fihom hemm Ombudsman f'livell reġjonali (partikolarment il-Belġju, il-Ġermanja, Spanja, l-Italja,

3

Memorandum ta' Ftehim bejn l-Ombudsman Ewropew u s-Superviżur Ewropew għall-Protezzjoni tad-Data, OJ 2007 C 27, paġna 21.



L-Awstrija u r-Renju Unit<sup>4</sup>), attendew l-avveniment. It-tema tas-Seminar kien “Naħdmu flimkien fil-promozzjoni ta’ amminstrazzjoni tajba u difiża tad-drittijiet taċ-ċittadini fl-UE” (*Working together to promote good administration and defend citizens’ rights in the EU*). Il-programm kien jinkludi sessjonijiet fuq ligi ta’ l-UE, promozzjoni ta’ amminstrazzjoni tajba, trattament ta’ ilmenti u hidma flimkien ta’ Ombudsmen.

Uffiċjali ta’ koperazzjoni, li jaħdmu bħala l-ewwel punt ta’ kuntatt għan-Netwerk ma’ l-uffiċini ta’ l-Ombudsmen nazzjonali, jiltaqgħu wkoll kull sentejn. Il-ħames seminar għall-uffiċjali ta’ koperazzjoni sar mit-18 sa l-20 ta’ Ġunju fi Strasburgu. Bit-titlu “Il-harsien tad-drittijiet fundamentali – Skambju ta’ l-aħjar prassi” (*Upholding fundamental rights – Sharing best practice*), is-Seminar kellu l-għan li jipprovdi forum għal bdil ta’ fehmiet fost uffiċjali ta’ koperazzjoni dwar l-aħjar prassi fi ħdan l-istituzzjonijiet tagħhom, kif ukoll għad-diskussjoni ta’ hidmiethom fil-promozzjoni tad-drittijiet fundamentali. Is-Seminar serva wkoll ta’ opportunita’ għall-uffiċjali ta’ koperazzjoni biex jirrevedu l-funzjonalita’ tan-Netwerk u biex jissuġġerixxu metodi ta’ titjib. Kollox ma’ kollox, 28 partecipant minn 26 pajjiż Ewropew attendew is-Seminar inkluz, għall-ewwel darba, rappreżentanti mill-istituzzjonijiet nazzjonali ta’ l-Ombudsman tal-Bulgarija, il-Kroazja u r-Rumanija.

In-newsletter ta’ l-Ombudsmen Ewropej kompli jservi ta’ għodda ta’ siwi kbir għal bdil ta’ tagħrif dwar il-ligi ta’ l-UE u l-aħjar prassi fl-2006. Iz-żewġ ħargiet, pubblikati f’April u f’Ottubru, inkludew artikli dwar is-supremazija tal-ligi ta’ l-UE, ir-rikonoxximent reċiproku ta’ kwalifiki fl-UE, ligi ambjentali Ewropea u aċċess għall-informazzjoni ambjentali, ir-rwol ta’ l-Ombudsmen fis-supervizjoni ta’ ħabsijiet, aċċess universali għal broadband ta’ l-internet, diskriminazzjoni fl-aċċess għall-impjiegi, liberta’ ta’ l-espressjoni, id-drittijiet tat-tfal, u problemi ta’ immigrazzjoni u ta’ asil. Il-fora ta’ diskussjoni u ta’ bdil ta’ dokumenti permezz ta’ l-internet ta’ l-Ombudsman komplew jikbru matul is-sena u jagħtu ċans lil uffiċini li jaqsmu tagħrif billi jibgħatu mistoqsijiet u twegibiet bl-internet. Inbdew diversi diskussjonijiet maġġuri dwar kwistjonijiet mifruxa daqs il-monitoraġġ indipendenti ta’ ħabsijiet, l-istatus ta’ residenti permanenti għat-tfal immigranti mwielda fl-UE, għieda kontra d-diskriminazzjoni u promozzjoni ta’ trattament ugwali, u d-dritt tal-vot f’elezzjonijiet lokali fl-UE. Barra minn hekk, is-servizz ta’ l-aħbarijiet elettroniku ta’ l-Ombudsman – *L-Aħbarijiet ta’ Kuljum ta’ l-Ombudsman* – kien pubblikat kull gurnata ta’ xogħol u kien fih artikli, stqarrijiet għall-media u avvizi minn uffiċċi mifruxa man-Netwerk.

Żjarat ta’ tagħrif lil ombudsmen fl-Istati Membri u f’pajjiżi applikanti taw prova ta’ kemm huma effettivi b’mod sinifikattiv fl-iżvilupp tan-Netwerk u jiffurmaw mezz eċċellenti ta’ trawwim ta’ kuxjenza dwar il-firxa ta’ għodda ta’ komunikazzjoni li jagħmel disponibbli. Matul l-2006 l-Ombudsman Ewropew żar lill-kollegi bħalu f’Lussemburgu (Marzu), Spanja (Mejju), l-Irlanda ta’ Fuq (Novembru) u l-Bulgarija (Novembru).

### Laqgħat

Matul is-sena, l-isforzi ta’ l-Ombudsman biex jikkollabora mal-kollegi tiegħu marru lil hinn mill-attivitajiet tan-Netwerk Ewropew ta’ l-Ombudsmen. Bil-ħsieb li jippromwovi l-hidma ta’ ombudsman, diskussjoni ta’ relazzjonijiet bejn l-istituzzjonijiet u skambju ta’ l-aħjar prassi, huwa attenda 28 avveniment organizzati minn ombudsmen nazzjonali u reġjonali u ltaqa’ ma’ firxa wiesi ta’ ombudsmen u rappreżentanti tagħhom u ta’ istituzzjonijiet ta’ ombudsmen kemm fi ħdan l-UE u aktar minn barra.

### Attivitajiet ta’ Komunikazzjoni

Li jilhaq liċ-ċittadini hi attivita’ ċentrali għall-funzjoni ta’ l-Ombudsman. Sforzi biex jinxtered tagħrif dwar id-dritt li jsir ilment dwar amminstrazzjoni ħażina kienu intensifikati aktar fl-2006. Madwar 120 preżentazzjoni saru mill-Ombudsman u l-istaff tiegħu matul konferenzi, seminars, u laqgħat li saru matul is-sena. Iz-żjajjar ta’ l-Ombudsman fil-Lussemburgu, Spanja, Irlanda ta’ Fuq, u l-Bulgarija, tawh opportunita’ oħra biex jippromwovi kuxjenza fost iċ-ċittadini ta’ dawn il-pajjiżi.

<sup>4</sup>

Il-pajjiżi huma mnizzla fil-lista ta’ l-ordni tal-protokol ta’ l-UE, u cioe’ alfabetikament, ibbażat fuq l-isem ta’ kull pajjiż fil-lingwa tiegħu. Din l-ordni ta’ protokol hi wżata f’ din il-pubblikazzjoni.

Attivitajiet tal-media kienu ntensifikati fl-2006, bi 22 stqarrija għall-media mqassma lil ġurnalisti madwar l-Ewropa kollha. Fost il-kwistjonijiet li ssemew kien hemm l-għażla tal-lingwi f'siti elettronici tal-Presidenza ta' l-UE, trasparenza fil-qasam ta' *lobbying* u ta' sussidji, ilment dwar nuqqas ta' implimentar tad-Direttiva dwar Hinijiet tax-Xogħol, u n-nuqqas ta' trasparenza fl-iffunzjonar tal-Kunsill. L-Ombudsman ta aktar minn 40 intervista lil ġurnalisti ta' l-istampa, tax-xandir, u tal-media elektronika fi Brussell, Strasburg u postijiet oħra. Hu ippreżenta wkoll hidmietu u wiegħeb għall-mistoqsijiet li saru waqt konferenzi u laqgħat għall-istampa.

Tqassam hafna materjal dwar hidmet l-Ombudsman matul is-sena, partikolarment f'Jum il-Ftuħ organizzati mill-Parlament Ewropew f'Mejju. Edizzjonijiet godda ta' żewġ għodda importanti kienu publikati fl-2006: it-tagħrif u l-formula għall-ilmenti intitolata *L-Ombudsman Ewropew: Jista' jgħinek?* (*The European Ombudsman: Could he help you?*) inqalbet għal 23 lingwa, u *L-Ombudsman Ewropew: tagħrif fil-qosor* (*The European Ombudsman: At a glance*) fuljett f'25 lingwa. Edizzjoni Franċiża tal-volum kommemorattiv ta' l-Ombudsman intitolat *L-Ombudsman Ewropew: Origini, Stabbiliment, Evoluzzjoni* (*The European Ombudsman: Origins, Establishment, Evolution*) kien prodott kemm b'qoxra iebsa u ratba f'Novembru. L-Ombudsman kompli jqassam kopji tal-pubblikazzjonijiet l-oħra tiegħu matul is-sena, b'mod partikolari *Il-Kodiċi Europea ta' Mgieba Amministrattiva Tajba* (*The European Code of Good Administrative Behaviour*) f'25 lingwa. Il-Kodiċi kien prodott bil-Macedoniż fl-2006 biex jgħin halli tikber il-kuxjenza ta' amministrazzjoni tajba fl-Ex-Repubblika Jugożlawa tal-Macedonja.

Is-sit elettroniku ta' l-Ombudsman kien aġġornat regolarment b'deċizzjoni, stqarrijiet għall-istampa, u dettalji dwar l-attivitajiet komunikattivi tiegħu. F'Mejju, is-sit elettroniku, flimkien ma' dawg ta' istituzzjonijiet, korpi u aġenziji oħra ta' l-UE, emigraw għad-domain dot.EU il-gdid ta' livell għoli. L-indirizz uffiċjali issa huwa: <http://www.ombudsman.europa.eu>

Mill-1 ta' Jannar sal-31 ta' Diċembru 2006, is-sit elettroniku ta' l-Ombudsman żaruh 416 533 viżitatur uniku. Il-paġni bil-lingwa Ingliża tas-sit kienu l-aktar li ġew konsultati, segwiti mill-paġni Franċiżi, Spanjoli, Germaniżi u Taljani. F'termini ta' origini ġeografika taż-żjarat, l-akbar numru ta' viżitaturi ġew mill-Italja, segwiti mill-Iżvezja, ir-Renju Unit, Spanja u l-Germanja. It-taqsim tal-links tas-sit ta' l-Ombudsman tinkludi *links* ma' siti ta' ombudsmen nazzjonali u reġjonali madwar l-Ewropa. Saru aktar minn 44 000 żjara matul l-2006, u dan juri biċ-car is-sinifikat importanti ta' hidmet l-Ombudsman Ewropew fil-koordinazzjoni tan-Netzwerk Ewropew ta' l-Ombudsmen għaċ-ċittadini.

## Żviluppi interni

L-Ombudsman kompli bl-isforzi tiegħu fl-2006 biex jiżgura li l-istituzzjoni hi mgħammra biex tlaħhaq ma' ilmenti mingħand ċittadini ta' 25 Stat Membru f'21 lingwa tat-Trattat. Qegħdin isiru thejijiet fl-istennija tad-dhul tal-Bulgarija u tar-Rumanija fl-1 ta' Jannar 2007.

Mill-aspett ta' l-istaff, l-Ombudsman ħatar l-ewwel Segretarju-Ġenerali fl-1 ta' Awissu 2006 permezz tal-proċedura ta' kompetizzjoni miftuħa. It-tielet superviżur legali kien ukoll staff fid-Dipartiment Legali biex jgħin fit-tishih tal-proċeduri għal maniġġjar ta' każijiet u ta' kontroll ta' kwalita'.

L-għadd ta' karigi fil-pjan ta' stabbiliment ta' l-Ombudsman kien ta' total ta' 57 fl-2006, imqabbel ma' 51 fl-2005. Din iż-żieda saret primarjament minhabba fit-theħhijiet għad-dhul tal-Bulgarija u tar-Rumanija u t-twettiq tad-deċizzjoni ta' ksib ta' awtonomija shiha mis-servizzi tal-Parlament fir-rigward ta' l-immanigġjar ta' l-istaff ta' l-Ombudsman. Mhix prevista l-ebda żieda fil-baġit ta' l-2007 kif addottat mill-awtoritajiet finanzjarji f'Diċembru 2006.

Bil-ghan ta' żvilupp u ta' tishih tal-valuri u l-missjoni ta' l-istituzzjoni, u għall-promozzjoni ta' hidma effettiva, l-Ombudsman organizza irtir għall-istaff f'Ottubru 2006. Din hi l-ewwel darba fl-istorja qasira ta' l-istituzzjoni li saret attivita' simili.

Bħala parti mit-thejija għall-irtir, membri ta' l-istaff kienu mistiedna jesprimu fehmithom dwar l-iffunzjonar ġenerali ta' l-uffiċċju u ta' l-impatt aktar wiesa' ta' hidmet l-Ombudsman s'issa, bil-partecipazzjoni f'eżercizzju ta' assessjar individwali. Dan ha l-forma ta' kwestjonarju li fih membri ta' l-istaff evalwaw aspetti differenti tal-proċeduri tax-xogħol ta' l-Ombudsman u metodi użati



fl-oqsma varji ta' l-attivitajiet ta' l-istituzzjoni, kif ukoll dak li l-Ombudsman kiseb għaċ-ċittadin b'mod ġenerali. Għan ieħor għal din l-attività importanti kien dak li jipprovdi assessjar ta' riskju fi hdan l-istituzzjoni aktar avvanzat bħalma hu mitlub fl-istandards interni ta' kontrol ta' l-UE.

Ir-rizultat tal-kwestjonarju, flimkien ma' materjal ieħor ta' tagħrif li jagħti sfond, servew bħala pedament li fuqu nbriet struttura ta' diskussjonijiet matul l-avveniment, li iffoka fuq (i) it-tifsira ta' amministrazzjoni tajba kemm minn perpekkiva ta' kunċett u ta' proċedura, (ii) kif jintlaħqu ċittadini b'mod wiesa' u partikolarment, udjenzi aktar speċjalizzati, u (iii) kif jitjieb aktar u tkun promossa kultura ta' servizz fi hdan l-uffiċċju ta' l-Ombudsman. Kull membru ta' l-istaff kien inkoraġġit jiehū sehem fid-deliberazzjonijiet. Kien hemm kunsens wiesa' wara l-irtir li l-esperjenza kienet produttiva ħafna u ta' siwi li jixirqilha tirrepeti ruħha.

L-Ombudsman adotta struttura ġdida ta' baġit għas-sena 2007. L-allokazzjoni totali għall-2007 hi dik ta' EUR 8 152 800 (imqabbla ma' EUR 7 682 538 fl-2006).




# STATISTIKA

## 1 KAŻIJET TRATTATI MATUL L-2006

<b>1.1</b>	<b>TOTAL TA' KAŻIJET FL-2006</b> .....	<b>4 422<sup>1</sup></b>
	— investigazzjonijiet mhux magħluqa fl-31.12.2005 .....	315 <sup>2</sup>
	— ilmenti li qegħdin jistennew deċiżjoni dwar ammissibilita' fl-31.12.2005 .....	270
	— ilmenti mressqa fl-2006 .....	3 830 <sup>3</sup>
	— inizjattivi personali ta' l-Ombudsman Ewropew .....	9

Numru ta' ilmenti mressqa 1996-2006



<sup>1</sup> Li minnhom 281 ilment kienu dwar l-istess materja.

<sup>2</sup> Li minnhom tlieta kienu inizjattivi ta' l-Ombudsman Ewropew u 312 inkjesta kienu bażati fuq ilmenti.


<sup>3</sup> Li minnhom 281 ilmenti kienu fuq l-istess materja, kif imsemmi diġa' f'nota 1.




1.2 EŻAMINAZZJONI MITMUMA TA' L-AMMISSIBILITA' / INAMMISSIBILITA' .....95 %

### 1.3 KLASSIFIKAZZJONI TA' ILMENTI


#### 1.3.1 Skond it-tip ta' azzjoni li ttehdet mill-Ombudsman Ewropew għall-benefiċċju ta' l-ilmentaturi



#### 1.3.2 Skond il-Mandat ta' l-Ombudsman Ewropew




## BARRA MILL-MANDAT




## PARTI MILL-MANDAT

### Ilmenti Ammissibbli



### Ilmenti mhux Ammissibbli








## 2

## TRASREMIMENTI U PARIRI

(F'ċerti każijiet, ingħata aktar minn parir wieħed)



## 3


## INKJESTI TRATTATI FL-2006 ..... 582

Fl-2006, l-Ombudsman Ewropew tratta ma' 582 inkjesta. Kien hemm 267 minn dan it-total li nbdeu fl-2006, li minnhom disa' inbdew fuq inizjattiva personali, filwaqt li 315, li minnhom tlieta kienu inizjattiva personali, ingiebu mill-2005.

## 3.1

## ISTITUZZJONIJET U KORPI SUĖĖTTI GĦAL INKJESTI

(F'xi każijiet, l-inkjesta ikkonċernat żewġ istituzzjonijiet jew korpi jew aktar)






## 3.2

## TIPI TA' ALLEGAZZJONI TA' AMMINISTRAZZJONI ĦAŻINA

(F'ċerti każijiet kien hemm tnejn jew aktar tipi ta' allegazzjoni ta' amministrazzjoni ħażina)



## 3.3


## PROPOSTI GĦAL SOLUZZJONIJET AMIKEVOLI, RAKKOMANDAZZJONIJET ABBOZZATI U RAPPORT SPEĊJALI MAGĦMULA FL-2006

— Proposti għal soluzzjonijiet amikevoli.....	28
— Rakkomandazzjonijiet abbozzati.....	13
— Rapporti speċjali.....	2

## 3.4

INKJESTI MAGĦLUQA ..... 250<sup>4</sup>

(Inkjesti li kienu magħluqa fuq bażi ta' wieħed jew iżjed mis-segwenti)



4

Li minnhom tlieta kienu inizjattiva personali ta' l-Ombudsman.



## 4 ORİĠINI TA' L-ILMENTI REĠISTRATI FL-2006

### 4.1 MIN JILMENTA?




Kumpaniji u assoċjazzjonijiet  
5,5 % (211)



Ċittadini individwali  
94,5 % (3 619)

### 4.2 TQASSIM TA' L-ILMENTI SKOND IL-LINGWA





## 4.3

## ORİĠINI ĠEOGRARIKA TA' L-ILMENTI

Pajjiż	Numru ta' Ilmenti	% ta' Ilmenti	% tal-Popolazzjoni ta' l-UE	Ratio <sup>1</sup>
Il-Lussemburgu	54	1.4	0.1	14.2
Malta	33	0.9	0.1	10.0
Ċipru	44	1.1	0.2	7.6
Il-Belġju	241	6.3	2.3	2.8
Is-Slovenja	44	1.1	0.4	2.7
Spanja	781	20.4	9.4	2.2
Il-Finlandja	74	1.9	1.1	1.7
L-Irlanda	47	1.2	0.9	1.4
L-Awstrija	81	2.1	1.8	1.2
Il-Greċja	105	2.7	2.4	1.1
Il-Portugall	96	2.5	2.3	1.1
L-Ungerija	72	1.9	2.2	0.9
Is-Slovakkja	37	1.0	1.2	0.8
Ir-Repubblika Ċeka	67	1.7	2.2	0.8
Il-Ġermanja	537	14.0	17.8	0.8
L-Olanda	106	2.8	3.5	0.8
Il-Polonja	228	6.0	8.2	0.7
L-Iżvezja	53	1.4	1.9	0.7
L-Estonja	7	0.2	0.3	0.7
Franza	335	8.7	13.6	0.6
Il-Latvja	12	0.3	0.5	0.6
Id-Danimarka	20	0.5	1.2	0.4
L-Italja	207	5.4	12.7	0.4
Ir-Renju Unit	147	3.8	13.0	0.3
Il-Litwanja	9	0.2	0.7	0.3
<b>Oħrajn</b>	<b>291</b>	<b>7.6</b>		
<b>Mhux magħrufa</b>	<b>102</b>	<b>2.7</b>		

<sup>1</sup> Din iċ-ċifra kienet kalkolata bid-diviżjoni tal-perċentwal ta' ilmenti bil-perċentwal ta' popolazzjoni. Fejn iċ-ċifra tkun akbar minn 1, jindika li l-pajjiż konċernat jissottometti aktar ilmenti lill-Ombudsman milli hu mistenni mid-daqs tal-popolazzjoni. Il-perċentwali kollha fit-tabella hawn fuq kienu mqarriba sa punt decimali wiehed.



## KIF TIKKUNTATJA LILL-OMBUDSMAN EWROPEW

### BIL-POSTA

L-Ombudsman Ewropew  
1 Avenue du Président Robert Schuman  
B.P. 403  
FR - 67001 Strasbourg Cedex  
Franza

### BIT-TELEFON

+33 3 88 17 23 13

### BIL-FAX

+33 3 88 17 90 62

### BL-E-MAIL

eo@ombudsman.europa.eu

### SÎT ELETTRONIKU

<http://www.ombudsman.europa.eu>











L-OMBUDSMAN EWROPEW JISTHARREĠ L-ILMENTI LI JIRĊIEVI DWAR AMMINISTRAZZJONI  
HAŻINA FI HDAN L-ISTITUZZJONIJET U L-ORGANI TA' L-UNJONI EWROPEA



L-OMBUDSMAN EWROPEW U L-HADDIEMA TIEGHU

[www.ombudsman.europa.eu](http://www.ombudsman.europa.eu)